

अवी, स्त्री, ( अवत्तात्मानं लज्जया । अव + ई । )  
 ऋतुमती । इति हेमचन्द्रः ॥  
 अवीचिः, पुं, ( नास्ति वीचिः प्रकाशः सुखं वा अच । )  
 नरकविशेषः । इति शब्दरत्नावली ॥  
 ( “अवीचिमन्थतामिखं कुम्भीपाकं तथैव च ।  
 अक्षिपन्नवनक्षैव तापनक्षैव विशकम्” ॥  
 इति याज्ञवल्क्यः । ) वाचस्पतिकस्तु तरङ्गशून्ये ॥  
 अवीचिः, पुं, ( नास्ति वीचिः सुखं यस्मिन् ) } नरकवि-  
 शेषः । यथा । “वैतरणी पृथोदः प्राणरोधो विश-  
 सनं जालाभक्षः सारमेयादनमवीचिरयःपान-  
 मिति । य स्विह वा अन्तं वदति साक्षे द्रव्य-  
 विनिमये दाने वा कथञ्चित् स वै प्रेत्य नरके  
 अवीचिमन्थधःशिरा निरेवकाशे योजनशतो-  
 क्क्षायात् गिरिमूर्द्धः संपात्यते । यत्र जलमिव  
 स्थलममपृष्ठमभासते तदवीचिमत् तिलशो वि-  
 शीर्यमाणशरीरो न म्रियमाणः पुनराशेषितो  
 निपतति” ॥ इति श्रीभागवतेशु स्कन्धे रई अध्यायः ॥  
 अवीचिमयः, पुं, ( अवीचि + मयट् । ) नरकभेदः ।  
 “यः साक्षादौ अन्तं वदति स निरवसन्नेवीचि-  
 मये अधःशिरा निपात्यते यत्र” ॥ इति श्रीभाग-  
 वते ॥  
 अवीरः, चि, ( नास्ति वीरो यस्य ) सत्वहृत्तः ।  
 निर्बलः । इति मेदिनी ॥  
 अवीरा, स्त्री, ( नास्ति वीरः पुत्रादिर्यस्याः ) अजा-  
 तापत्यविधवा । इति स्मृतिः । निष्पतिसुता ।  
 इत्यमरमेदिन्यौ ॥ तदन्नभोजने दोषप्रायश्चित्ते  
 यथा,—  
 “यो विप्रोऽवीरान्नभोजी ऋतुस्नातान्नभोजकः ।  
 भगजीवी वाहुषिको विषहीनो यथोरगः” ॥  
 इति ब्रह्मवैवर्ते प्रकृतिखण्डे २१ अध्यायः ॥ \* ॥  
 अपि च ।  
 “अवीरान्नश्च यो भुङ्क्ते योनिजोवी च ब्राह्मणः ।  
 यस्ति सन्ध्याविहीनश्च स गोहृत्वा लभेत् ध्रुवं” ॥  
 इति च तत्रैव २७ अध्यायः ॥ \* ॥ विश्वः । गण-  
 गणिकास्तेनगायनकाङ्गानि भुक्ता सप्तरात्रं पयसा  
 वर्त्तत । अवीरास्तीर्णकारसंसर्गप्रतिपत्तान्नाश्च ।  
 इति प्रायश्चित्तविवेकः ॥ \* ॥ सामान्येनाभोज्यान्न-  
 भोजनप्रकरणे मनुः,— [ इत्यादि ।  
 “नाश्रोत्रियज्जते यश्चे ग्रामयाजिज्जते तथा” ।  
 “अन्नचर्चितं दधामासंभवीरायाश्च योषितः”  
 इत्यादिकक्षोपकम् ॥  
 “भुक्ता चान्यतमस्यान्नममत्याक्षपणं अहं” ।  
 “मत्या भुक्ता चरेत् क्षत्रं रेतो विष्णुजमेव” ॥  
 इति । अवीरा पतिपुत्रविहीना निःसम्बन्धिनी ।  
 स्वसम्बन्धिन्यास्तु आङ्गादिनाभ्यनुज्ञानात् अ-  
 व-हारात् धनाधिकाराच्च । इति च प्रायश्चित्त-  
 विवेकः ॥ \* ॥ अस्या धनाधिकारो यथा याज्ञ-  
 वल्क्यः,—  
 “पत्नी दुहितरश्चैव पितरौ भातरस्तथा ।  
 तत्पुत्रतो गोत्रजो बन्धुः शिष्याः सन्नक्षारिणः ॥  
 यथामभावे पूर्वस्य धनमागुत्तरोत्तरः ।

स्वर्थातस्य ह्यपुत्रस्य सर्ववर्णैर्विधिः” ॥  
 तथा विश्वः । अपुत्रस्य धनं पत्न्याभिगामि तद-  
 भावे दुहितृगामि । इत्यादि । तेन प्रपौत्र-  
 पत्यन्तानामभावे पत्नी धनाधिकारिणी । यथा  
 कात्यायनः ।  
 “भर्तृदायं ऋते पत्नौ विन्यसेत् स्त्री यथेष्टतः ।  
 विद्यमाने तु संरक्षेत् क्षपयेत् तत्कुलेऽन्यथा ॥  
 अपुत्रा श्रयणं भर्तुः पालयन्ती व्रते स्थिता ।  
 सुज्ञीतामरणात् चान्ता दायदा ऊर्द्धमाप्नुयुः” ॥  
 यथेष्टत इति धर्ममायं । तथा च व्यासः ।  
 “लोकान्तरस्थं भर्तारमात्मानञ्च व्रतानने ।  
 तारयत्युभयं नारी नित्यं धर्मपरायणा” ॥  
 मदनपारिजातधृता स्मृतिः ।  
 “यद्युदित्तमं लोके यद्युत् पत्युः समीहितं ।  
 तत्तदगुणवते देयं पतिप्रीयणकाम्यया” ॥  
 भर्तुः श्रयणं पालयन्ती नान्यगामिनी । अतएव  
 हरिवंशीयपुण्यकव्रतोपाख्याने ॥  
 “दानोपवासपुण्यानि सुकृतान्यप्यहन्ति ।  
 निष्कृतान्यसतीनां हि पुण्यकानि तथा शुभे” ॥  
 तथा बृहन्मनुः,—  
 “अपुत्रा श्रयणं भर्तुः पालयन्ती व्रते स्थिता ।  
 पत्नैव दद्यात् तत्पिण्डं कृत्स्नमंशं लभेत् च” ॥  
 तत्पिण्डमित्यत्र तदित्यनुषङ्गः । तच्छब्देन भर्तुः  
 परामर्शात् भर्तुः कृत्स्नमंशं यावदंशं हरेत् न तु  
 वर्त्तनोचितमात्रं । इति दायतत्त्वं ॥ \* ॥ अस्याः  
 पतिपुत्रादधिकारो यथा । पुत्रपौत्रप्रपौत्राभावे  
 पत्नी । तथा च शङ्खः ।  
 “पितुः पुत्रेण कर्त्तव्या पिण्डदानोदकक्रिया ।  
 तदभावे तु पत्नी स्यात् तदभावे सजोदरः ॥  
 भार्यापिण्डं पतिर्दद्यात् भर्त्ता भार्या तथैव च ।  
 श्वशुरेष्टे सुषा चैव तदभावे द्विजोत्तमः” ॥  
 इत्यादि ॥  
 “अपुत्रा स्त्री यथा पुत्रः पुत्रवत्यपि भर्त्तरि ।  
 पिण्डं दद्यात् जलक्षैव जलमात्रन्तु पुत्रिणी” ॥  
 इति निर्मूलं समूलत्वेऽपि नालदेशान्तरितपुत्र-  
 सद्भावविषयमिति आङ्गविवेकप्रवृत्तयः । इति  
 ॥ \* ॥ अस्या भर्त्तादिपण्याधिकारो यथा स्मृतिः ।  
 “तर्पणं प्रब्रह्मं कार्यं भर्तुः कुशतिलोदकैः ।  
 तत्पितुस्तपितुश्चापि नामगोत्रादिपूर्वकं” ॥  
 एतच्च तर्पणं पुत्रपौत्राद्यभावविषयमिति मदन-  
 पारिजातः । इति ॥ \* ॥ ऋतायास्तस्या आद्य-  
 आङ्गादि पञ्चदशश्राद्धं कर्त्तव्यं न तु सपिण्डनं ।  
 यथा । अत्र सपत्नीपुत्रस्य पुत्रत्वातिदेशात् तत्स-  
 त्वेऽपि स्त्रीणां सपिण्डनं मैथिलैस्तान्नं तन्न ।  
 “पुत्रेणैव तु कर्त्तव्यं सपिण्डोत्तराणं स्त्रियाः ।  
 पुत्रस्य पुनक्तव्ये भ्रातृपुत्रादयोऽपि ये” ॥  
 इति लघुहारीतवचने एवकारेण अतिदिष्टपुत्र-  
 निषेधात् । पुत्रेणेति तत्सत्त्वमात्रविवक्षितं ।  
 “सपिण्डोत्तराणां तासां पुत्राभावे न विद्यते” ।  
 इति सार्कण्डेयपुराणैकवाक्यत्वात् ।  
 “यानि पञ्चदशश्रादानि अपुत्रस्तेतराणि च ।  
 एकस्यैव तु दातव्यमपुत्रायाश्च योषितः” ॥

इति कन्दोगपरिशिष्टेन आद्यपञ्चदशश्राद्धैः प्रेत-  
 त्वपरीहारोक्तत्वाच्च । एतत्पत्युरभावे द्रष्टव्यं ।  
 ततश्च शिशौ पुत्रे अन्येनापि सपिण्डगते । एवं  
 पतिसत्त्वेऽपि अतएव मैथिलैरवीरायाः सपिण्डनं  
 नास्तीत्युक्तं । इति च शुद्धितत्त्वं ॥  
 अवेद्यः, पुं, ( विद + ण्यत् । ततो, न वेद्यः नञ्स-  
 मासः । ) गोवत्सकः । इति शब्दचन्द्रिका ॥ वाकुर  
 इति भाषा । अज्ञेये चि ॥ ( अविवाहः । यथा,—  
 “अभिचारेण वर्णानामवेद्यावेदनेन च ।  
 स्वकर्मणाश्च त्यागेन जायन्ते वर्णसङ्गराः” ॥  
 इति मनुः । )  
 अवेला, पुं, ( नास्ति वेला यस्य सः । ) अपलापः । अप-  
 ङ्गवः । इति मेदिनी ॥  
 अवेला, स्त्री, पुगचर्चितं । इति मेदिनी ॥ चिवा-  
 गुया इति भाषा । अपराहः । इति लोकप्रसिद्धं ।  
 वेलाशून्ये चि ॥  
 अवेक्ष्य, स्त्री, ( अव + ईक्ष + ल्युट् । ) अवेक्षा ॥  
 दर्शनं । यथा । “कृताकृतावेक्ष्यवत् स्वयं तत्कुशा-  
 पवेशनस्य कर्त्तव्यत्वात्” ॥ इति संस्कारतत्त्वं ।  
 ( तथाच ।  
 “दूरादेवेक्ष्यं हासः संपन्ने सादरो भृशम् ।  
 परोक्षेऽपि गुणस्वाभा स्मरणं प्रियवस्तुषु” ॥  
 इति हितोपदेशे ॥ अवधानम् । प्रतिजागरः ।  
 अनुसन्धानम् । यथा,—  
 “निष्ठह्य शोकं स्वयमेव धीमान्  
 वर्णाश्रमावेक्ष्य जागृकः” ॥  
 इति रघुवंशे ॥ )  
 अवेक्षा, स्त्री, ( अव + ईक्ष + क्त + तत् + ल्युट् । ) प्रत्य-  
 वेक्षणं । प्रत्यक्षदृष्टिः । तत्पर्यायः । प्रतिजा-  
 गरः २ । इत्यमरः । ( अवधानम् । अनुसन्धा-  
 नम् । यथा,—  
 “अलम्बमिच्छेद्दृष्टेन लब्धं रक्षेदेवेक्षया ।  
 रक्षितं वर्जयेत् दृष्ट्वा दृष्टं दानेन निक्षिपेत्” ॥  
 इति मनुः ।  
 ( “यदि रामस्य नावेक्षा त्वयि स्थान्मादवत्सदा” ।  
 इति रामायणे । )  
 अवेक्षितं, चि, ( अव + ईक्ष + क्त । ) दृष्टः । यथा  
 मनुः ।  
 “केशकीटावपन्नश्च पदा स्पृष्टश्च कामतः ।  
 भूयाद्भावेक्षितश्चैव संस्पृष्टश्चापुदक्यथा” ॥  
 इत्याङ्गिकाचारतत्त्वं ॥ ( कृतावधानः । यथा,  
 रघुवंशे । “स कदाचिदेवेक्षितप्रजः” । )  
 अवैधं, चि, ( न वैधं विधित आगतं । नञ्त्तत्पदः । )  
 विधिविषयः । विधिविवर्जितं । विधिप्राप्तमिदं ॥  
 ( “अवैधं पञ्चमं कुर्वन् राज्ञो दण्डेन शुध्यति” ॥  
 इति स्मृतिः ॥ )  
 अवोदं, चि, ( अव + उन्द + धञ् । ) आर्द्रं । इति  
 जटाधरः ॥  
 अवोधः, चि, ( नास्ति बोधो ज्ञानं यस्य ) निर्बोधः ।  
 अज्ञानः ।  
 अवोक्ष्य, स्त्री, ( अव + उक्ष + ल्युट् । ) प्रोक्ष्य-  
 विशेषः । लुञ्जकृतेन जलक्षेपणं । यथा हारीतः ।